

PJ(MZ6)

L-EWWEL KTIEB

IL-HAMSA U HAMSIN

SENA



MARZU-

ĠUNJU

1979

IL-MALTI

QARI LI TOHROĠ

L-AKKADEMJATA L-MALTI

(GHAQDA TAL-KITTIEBA TAL-MALTI)

KULL TLIET XHUR

KITBA U KITTIEBA F'DAN L-GHADD

EDITORJAL — Il-Kitba tal-Malti	1
ĠUŻÈ CARDONA — Dun Karm u San Ġiljan	3
MICHAEL AGIUS — Ghawdex — Gozo	8
ANTON BUTTIGIEG — Wara l-Kalvarju: Warda Bajda	10
PAUL P. BORG — Milied man-Nannu	13
VICTOR APAP — Priżma	19
WALLACE PH. GULIA — It-VIII Għageb tad-Dinja ...	24
DOREEN MICALLEF — Versi	24
ROMAN AZZOPARDI — Harsa lejn l-Ghamla ta' l-Angliċiżmi fil-Malti	25
REĊENSJONIJIET	27

IL - MALTI

IMWAQQAF F'MARZU 1925

MILL-GHAQDA TAL-KITTIEBA TAL-MALTI

illum imsejha

AKKADEMJA TAL-MALTI

IL-55 SENA

MARZU-ĠUNJU 1979

Nri 1-2

IL-MALTI

L-ghan ta' **Il-Malti** hu:

- Li jhares l-interessi tal-Malti
- Li jiehu hsieb l-uniformità ta' l-ortografija
- Li jiżviluppa l-letteratura u l-kultura Maltija fl-oġġha livell.

Editur: ĠUŻÈ DIACONO, P.L.,
116, Triq ix-Xatt, Tal-Pietà
Tel. 26672.

Ammin:istratur: Pawlu Mifsud
24, Triq il-Ferrovija,
B'kara. Tel: 40733.

Kull kiġba għall-pubblikazzjoni tintbagħat lill-Editur.

Tkun ittajpjata bi spazju doppju u marġni ta' 10 ittri.

Jintbagħtu żewġ kopji.

Kotba jew rivisti għar-reċensjoni jintbagħtu lill-Editur u mbagħad jiehu hsieb hu lil min iqabbd jikteb ir-reċensjoni.

Hlas tar-rivista 40ċ fis-sena jew 10ċ kull kopja.

Il-hlas jintbagħat lill-Amministratur. Kuil korrisondenza tintbagħat lis-Segretarju.

IL-KUNSILL TA' L-AKKADEMJA

Pres. Onor: Prof. Ġużè Aquilina,
B.A., LL.D., Ph.D.
(Lond.), F.R.A.S.
Ġino Muscat Azzopardi
Kav. Sa v. Gatt.

President: Dr. Wallace Ph. Gulia,
LL.D., B.A., B.Sc.,
Ph.C., M.A., D.P.A.
155, Triq it-Teatru,
Valletta. Tel. 22091.

Viċi-Pres: Ġużè Diacono, P.L.

Segretarju: Emmanwel F. Attard
170, Triq l-Imdina
Qormi. Tel. 47147.

Teżorier: Pawlu Mifsud
24, Tric il-Ferrovija,
B'kara. Tel. 40733.

Seg. Rel.

Pubbliċi: Anton Agius Muscat.

Ass. Seg: Pawlu Aquilina.

Membri: Patri D. Fenech,
B.A. (Gen.), B.A.
(Hons.), M.A., Ph.D.
(Lecds), O.S.A.:
Anton Grasso, Mary
Rose Gatt B.A. (Gen.),
B.A. (Hons.), M.A.;
Charles Coleiro.

IL-MALTI

QARI LI TO=ROĠ
L-AKKADEMJA TAL-MALTI

MARZU-ĠUNJU
1979

IL-KITBA TAL-MALTI

Fl-aħħar snin smaġna ħafna ilhna jistaqsu jekk wasalx iż-żmien li isir xi tibdil fl-ortografija tal-Malti u kien hemm studjużi li għamlu mhux biss suġġerimenti iżda wkoll fattihom dwar daqshekk.

Il-prinċipji ewlenin ta' l-ortografija tal-Malti kienu mfissrin tajjeb u bi qbil ġenerali l-ewwel darba fi-Tagħrif li kienet harġet l-Għaqda tal-Kittieba tal-Malti fl-1924, u xi wħud qalu li billi kien għadda ż-żmien ma kenitx haġa kbira li fil-kitba tal-Malti wkoll kellu jkun hemm xi tibdil, billi ż-żmien ma jaħfirha lil hadd.

Għalkemm kien hemm min għamel fattih, il-Kunsill ta' l-Akkademia tal-Malti (li mhi xein ħlief l-Għaqda tal-Kittieba tal-Malti bl-isem mibdul kif jitolbu ż-żmenijiet!) ma tilifx rasu u ħa piaċir iera u iifhem li kien hemm qbil ġenerali fost dawk kollha li iifhmu, li dak li għamlet l-Għaqda kellha tkun l-Akkademia li tistudia sew biex, jekk tidher il-ħtieġa, isir dak li għandu isir, u mill-ewwel stimola d-dibattitu u l-argument billi organizza konferenzi fuq il-materja li wasslu l-fehmiet biex ikunu iktar preċiżi — konferenzi li kienu miġburin f'għadd speċjali ta' **il-Malti** li fetaħ il-bieb għall-istudji l-aktar serji li l-ħaġa titlob; li ma mmorrux nerġhu nsibu ruħna kulhadd jaqdef għal rasu b'taħwid mhux oċeiken għal kulhadd kif ta' qabilna iġhidulna li kienu l-affarijiet qabel ma hareġ it-Tagħrif.

Il-Kunsill ta' l-Akkademja ma waqafx hemm: ħatar Kummissjoni biex theiwi x-xogħol sew magħmula mill-President ta' l-Akkademia u s-Sinj. M. Rose Gatt B.A.(Gen.), B.A.(Hons.), M.A., u s-Sinj. M. Mifsud, B.A.(Hons.). Nafu li din il-Kummissjoni qed tillaqa' regolament u li miexja bix-xogħol tagħha. Billi l-qattusa oħaġġelija lkoll nafu x'għamlet, ma jidhix li hu l-każ li ngħidulhom "l'ori u ġerr!" Tkun l-ikbar bluha jekk nitilfu kollox imħabba xi hmerija gwappa li tista' ssir imħabba l-għaġla.

Hemm il-ħsieb ukoll ta' konsultazzjoni shiħa ma' kull min hu studjuż serju tal-lingwistika Maltija. Għalhekk huwa xieraq li

ntennu dak li diġà ngħad kemm-il darba, li kull min għamel xi studji li wassluh f'xi konklużjonijiet serji u ppublikahom jagħmel tajjeb jekk jinforma lill-KUMMISSJONI TAGHRIF, fl-indirizz PALAZZ CARAFA, Triq il-Fran, Valletta, Malta.

Il-Kunsill qiegħed jagħmel u fi hsiebu jkompli jagħmel li jista' biex naslu għat-tieni edizzjoni riveduta tat-Tagħrif; iżda jeħtieġ is-sabar, iż-żmien u l-għajjnuna ta' kull min hu ta' rieda tajba!

“IL-MADONNA TAĊ-ĊOQQA”

Wara stedina mill-President ta' l-Akkademja, Dr. Wallace Gulia, Ġużè Diacono kien wiegħed li jikteb f'**Il-Malti** dwar it-teleserial kontroversjali tiegħu, **Il-Madonna taċ-Ċoqqa**. Iżda deherlu li tant inkiteb u ntqal fuq dan it-teleserial, li, għallissa għallanqas, mhux ta' min jerga' jibda fuqu.

Biss jilmenta miċ-ċensura indiretta li għadha ssehh fostna bis-saħħa ta' ċerti ġurnali u istituzzjonijiet. “B'intolleranza kbira u nuqqas ta' immaġinazzjoni, ma jridux jagħtu lill-kittieb Malti dik il-libertà artistika li lesti li jikkonċedu lill-kittieba barranin, għas-sempliċi raġuni li jikteb bil-Malti. Dawn l-ilhna fl-imghoddi xekklu l-mixi tal-letteratura tagħna — imma dak iż-żmien issa għadda u mar,” jikkommenta Ġużè Diacono.

DUN KARM U SAN ĠILJAN

minn GUZE' CARDONA

Miż-żmien li fih kiteb DUN KARM, għaddew għaxriet ta' snin, li fihom il-gosti u l-modi letterarji tbiddu mhux ftit! Imma l-bidla ma tista' qatt tnessi u tfarrak it-tajjeb li tkun twettaq maż-żmien għax inkella ċ-ċiviltà tmur lura. Għalhekk iċ-ċiviltà tibqa' tfakkar lill-benefatturi tas-Socjetà ta' kul età. Illum il-kittieba ta' żmienna tbiegħdu mill-forom letterarji ta' Dun Karm u mill-motivi reliġjużi, patrijottiċi u familjari tiegħu, imma jien żgur li l-Poplu Malti għandu jibqa' grat lejn dan il-ġgant tal-letteratura tagħna li holoq ilsien mingur u mirqum li ta lil Pajjiżna prestiġju kulturali hekk li fdieh quddiem il-barrani.

Dan hu l-mertu u l-glorja ta' DUN KARM u tghid xi tghid il-kritika jibqa' l-fatt li hadd daqs Dun Karm Psaila ma haffef il-proċess letterarju u għen biex ilsienja jkun jista' jidhol fil-grati u fl-iskejjel, fl-Università u fil-Parlament. Hu li ma halliehx mgħajjar u mċerċer, mitluq u mistkerrah u tah il-libsa li bdew ifasslulu ta' qablu u ta' żmienu, bħal Ġużè Muscat Azzopardi u Ninu Cremona. U kieku ma kienx hu li xeghel it-Torċa qawwiya ta' l-Ilsien Malti, min kien jista' jgħidilna fiż-żgur li kien se jidhru hekk malajr u f'daqqa Aquilina u Briffa, Vassallo u Buttigieg, Pisani, Delia u Zammit u warajhom ix-xmara ta' dwal letterarji ta' żmienna?

Psaila kien l-idejal, l-imghallem, il-mexxej tal-ġenerazzjoni ta' qabilna u ta' żmienna. Lilu studjaw biex jisiltu mill-kelma Maltija bennitha u min ma għamilx hekk aktarx li baqa' dgħajjed u qatt ma ssahhah. Minnu theggu fit-titjir letterarju u firxu s-sema Malti bil-versi u l-kitba tagħhom, biex warajhom ġew il-kittieba moderni ta' żmienna. Dun Karm beda wkoll minn isfel u sseqqer sa l-iġbiel tal-poeżija bil-**Quddiem Xbiha tal-Madonna** fl-1912; **Lid-Dielja** 1913; **Lill-Kanarin Tiegħi u Il-Vjatzku** fl-1915; **Il-Monument** 1917. U jekk kien għad baqa' min ma fehmx l-importanza tal-poeżija Dun Karmjana, fl-1920 tana **Il-Musbieh tal-Mużew**, li għax kien tabilhaqq tajjeb qanqal it-tiġiż tal-barranin. U baqa' sejjer il-Poeta tagħna bl-**Innu Malti fl-1922**; **Non Omnis Moriar** u **L-Ghanja tar-Rebħa** fl-1927; **Roma Immortalis, Alla Mhux Hekk, Tr'id Taf**, u **Mater Purissima** fl-1929; is-sunetti **Bjuda** u **Univers lehor** fl-1930; **Lill-Knisja** u **Warda li Tgħid Ġrajjietha** (1931); **Rmied, Dell u Diġa, Otia Aestiva I**, u **Għal Dun Mikiel Xerri** fl-1932. Din hi t-tiġrija

trijonfali ta' l-Ilsien Malti u t-tismir tat-tebut ta' l-eghdewwa tal-Malti, li wiehed minnhom kien ġar sewwa ta' Dun Karm fil-Qaliet ta' S. Ġiljan fejn ninsabu llum.

Il-poeta taghna wara li ghex xi żmien Haż-Żebbuġ fejn twieled, mar iġhammar is-Seminarju fl-1910, imbagħad Triq l-Ifran, il-Belt sa l-1936, imma fl-aħħar tliet snin minn dawn, ġie jqatta' s-sjuf tiegħu S. Ġiljan wara xi sena jew tnejn S. Pawl il-Baħar, li qanqlu iktib l-ewwel parti ta' **Otia Aestiva**. Nafu li mill-ittra li kiteb lil Aquilina fil-25 ta' Settembru 1933 li f'Mejju Mons. Psaila kera mezzanin il-Qaliet li dik il-habta kellu n-numru 26 Triq Spinola u hemm qagħad sas-sajf ta' l-1936. Telaq dan il-post għax meta rriera bil-pensjoni mil-Librerija Pubblika ma kellux għalfejn jibqa' l-Belt u ġie Tas-Sliema u għalhekk halla l-mezzanin ta' S. Ġiljan.

B'danakollu kien xortih tajba S. Ġiljan li laqa' għal madwar tliet isjuf lis-Sahhar tal-Għanja Maltja u biex dil-ġrajja ma tintesix il-Parroċċa ta' S. Ġiljan u l-Akkademja tal-Malti laqgħu l-hsieb tiegħi li nwaħħlu rħama ma' dan il-post, fejn Psaila kiteb xi versi mill-aħjar. Imma nisthajjel kulhadd bil-kurżità biex ikun jaf sewwa x'kiteb Dun Karm fi Triq Spinola. L-**Otia Aestiva** mqanqla mid-dehriet ta' S. Pawl il-Baħar tkomplet hawn, imma forsi l-aktar poezija importanti hi **Il-Ġerreġja u Jien** li hi intimament marbuta ma' hajjet il-poeta u ma' din il-bajja. Minn fuq it-terrazzin li jhares għall-baħar Dun Karm kien joqgħod jitghaxxaq u jirrifletti: jilmah filgħodu d-dgħajsa taqta' 'l barra u tasal f'nofs inhar bejn sema u ilma biex filgħaxija għajjena titbandal fil-qala sakemm ikeffinha d-dlam — xebh perfett u naturali mal-hajja tal-Poeta li kellu 62 sena:

Jiena wkoll ta' setgheti
frixl il-qluġ kollha u qbadt it-tmun tar-rieda
u fuq il-mewġ ta' żmieni
qtajt 'il barra qatigh. Ġarrabt il-ġlieda

mal-halel u mar-rwiefen
u darbtejn rajt il-mewt b'daħka waħxija
issejjahli taht l-ilma:

Hawn issa t-tnejn nitbandlu
qegħdin fil-qala jien u d-dgħajsa tiegħi.

U biex ma niħdux żball, il-poeta hallielna d-data: 16-18 ta' Ġunju, 1933.

F'dan l-istess post Mons. Psaila ispira ruħu biex jikteb is-sunett għal qalbu ħafna, LIL M.A. VASSALLI, Żebbuġi bħalu, li ra mhux f'it fuq wiċċu. Jidher ċar li dan kien imqanqal mill-Bijografija u ż-żewġ sunetti ta' Ninu Cremona, imma aħjar minnhom, għalkemm mhux isbaħ minn dak ta' Ġorġ Pisani. Il-poeta ried juri l-qima tiegħu għal dan ir-rivoluzzjonarju li ma kienx prattiku, imma b'danakollu għamel wisq ġid għal l-lsienna:

Vassalli, meta nġharax ġewwa ħsiebek
il-ħsieb li kiber ma' żgħożitek f'Ruma
u kif fissirtu fit-taħdit ma' ħbiebek
meta lil Artek rajt bil-ħan maħkuma
Malti Safi tassew joħroġ minn fommi
mhux għax għallimtna l-ġmiel, is-saħħa, il-għana
tal-lsien li tkellmet bih oromok u ommi
izda għax ħabbejtha lil din l-art hanina
u kont ewlieni fost in-nisel tagħna
li ħsibt il-jedd li nkunu ġens għalina.

X'attegġjament nobbli tal-Poeta Dun Karm lejn dan il-bniedem li sa dik il-ħabta kien għadu mgħajjar! X'tolleranza, biex ngħid hekk, **post-konċiljari** minn qalb dan il-qassis eżemplari u jiddistingwi bejn il-patrijott u l-ħajja privata tiegħu, ħaġa wisq diffiċli f'dak iż-żmien.

Żewġ poeziji oħra li twieldu f'S. Ġiljan f'dan il-post huma **Lili-Kelb** miktuba fis-16 ta' Lulju 1934 u **Bewsa** li tlestiet fit-30 ta' Ġunju 1935, it-tnejn frott tal-qari siewi li kien jaqra. Il-poeta jis-saħħar minn ħsieb, jorqmu, jiżviluppah u toħroġ il-ġmiel tal-poezija, **Bewsa**; jew janalizza r-rabta li hemm bejn il-Kelb u sidu. Fiż-żewġ poeziji hemm ir-rabta ta' l-imħabba bejn annimal u bniedem u fl-oħra bejn tarbija ta' fuq l-idejn u l-regina ta' Franza, Marie Antoinette. Ir-regina misjuqa fuq il-karru lejn il-giljottina qalb baħar ta' nies ifferoċjati, waqt li l-kelb għalkemm kultant imsawwat minn sidu jibqa' jħobbu. L-imħabba hi l-qofol tal-ħsieb Dun Karmjan, ġibda safja u hanina li tbiddel ħajjet il-bniedem ukoll fl-aqwa traġedja, mhux il-ġibda sesswali li dahħlu xi psewdo-kritiċi dan l-aħħar. Imħabba ta' tarbija li...

tiġbor fuq fommha
 il-ponot ta' subghajja
 u 'l fuq mir-rjus tixhtilha bewsa.
 Mewġa shuna ta' demm tfawwar mill-qalb imrażżna
 tar-Reġina
 u fuq wiċċha
 tinżel demgħa ta' faraġ: johlja l-morr tal-mibegħda
 fil-benna ta' l-imħabba
 u bla tkexkixa
 tniżżel rasha r-Reġina
 taħt ix-xafra tal-mewt...
 Kemm tiflaħ bewsa!

Izda forsi l-aktar rabtiet twal fil-versi ma' S. Ġiljan insibuhom fit-tieni taqsima ta' **Otia Aestiva**, li ghalkemm inkitbet wara, baqgħet kwadru l-aktar fidil u awtentiku tal-ħajja f'S. Ġiljan 40 sena ilu. Il-poeta jibda b'nota ta' ħajr talli ġie l-Qaliet u jfahħar mhux ftit ġmielu:

"Rebaħni S. Ġiljan, għax donnu s-sema
 ried ikunli ħanin u jisma' talbi
 Sew sew f'nofs il-Qaliet sibt dar għal qalbi
 Għax għandu S. Ġiljan tiżwiq u hlewwa".

Araw kif il-poeta jiddeskrivi d-dar fejn twaħħlet l-irħama:

"Daqsxejn ta' daħla u bitha tawwalija
 li tiddellel fis-sajf b'dielja werrieqa:
 Erba' kmajriet ma' l-id il-leminija
 kollha b'xi bieb għall-bitha jew b'xi tieqa;
 Itejjem id-dar u jtik li bih tiftaħar
 setaħ miftuħ li jħares fuq il-baħar".

Mis-setaħ Dun Karm seta' jara mit-Torri sal-Balluta u fir-Ramla jiftakar li kien jgħum m'ommu; jiddeskrivi s-sewwieqa u lill-ġirien u fuq kollox lil Ġannina, bint kuġinu Ġananton, li kienet miegħu. Ipinġihelna:

"Qalb safja ma' kulħadd tal-ħbieb saħħara
 max-xjuħ ħanina, helwa maċ-ċkejknin;
 meqjusa fit-taħdit, fli-lbies mistħija
 irżina fil-fehmiet, izda qawwija".

Igharrafna li fis-sagħtejn jerfġu mill-mejda, dejjem bil-qies u nbid qatt u wara jistrieħ xi siegħa jew jagħmel xi passejn jaqra fid-dell; jagħmillek partita rami ma' xi ħbieb; iġhid l-Uffizzju u

Imur taht is-sur għal xi logħba jew tnejn boċċi u ta' din il-logħba ħallielna deskrizzjoni l-aktar dettaljata. Qrib l-Ave Marija jiġbed lejn il-knisja tal-Kunċizzjoni li jfakkar bil-kliem:

“Hemm knisja ċkejna fuq il-blat mibnija
fi żmien il-kavaleri ta' l-Isptar,
knisja moħtara 'l Dik li Alla xabba'
bil-ħajr u d-dnub tan-nisel qatt ma tabba'.”

Il-poeta tagħna mill-knisja kien imur jieħu ftit tē, li jinżillu tajjeb daqs il-birra Cisk. Malli jbexbex jagħmillek dawra max-xtajta u jiddeskrivi kull ma jara: żgħażaġh u xjuħ, il-Club Aquatic, in-namrati u l-ferħ u ċ-ċajt tal-ħajja sajfija ta' S. Ġiljan. Jerga' lura d-dar fil-ħin għax ma jridx iħalli lil Ġannina tistennieh. Jingħad ir-rużarju għas-sinjal mogħti minnha u hekk l-ikel tar-ruħ inissel xewqa għal dak tal-ġisem, dejjem bil-qies, u wara xi ftit ċajtiel mal-ġirien imur jorqod wara talba qasira lil Alla. Il-Qassis Poeta jiżzi ħajr lill-Ġustizzja u t-Tjieba Divina ta' dan kollu u jagħlaq din il-poeżija twila ta' 492 versi bil-kliem:

“U jien ma nixtieq xejn aħjar minn dan
kemm indum fil-qaliet ta' San Ġiljan!”

Hemm grajjiet oħra konnessi mal-ħajja ta' Dun Karm f'S. Ġiljan, biċċiet minnhom ta' niket: Fis-sajf ta' l-1933 siefer ma' Ġannina u marru Lourdes. Tgħid biex titlob grazzja kbira lill-Madonna għall-marda kiefra li fl-1937 ħaditha fil-qabar? Aktarx iva milli le. F'S. Ġiljan ukoll aktarx li qagħad jixtarr il-kruha ta' l-attakki li xi nies bla qalb tefghu fuqu talli kien jikteb bil-Malti... u forsi hawn ukoll il-Poeta qagħad itella' u jniżżel jekk jiktibx is-sunett “Lil Ĥabibi Pi. Di”. Dun Karm lil dan il-barrani li qabad miegħu wiegħbu bl-aktar mod dinjituż u solenni:

“... jekk int ismi rfistu
jien naħfirlek quddiem kulħadd
kif għandu jagħmel saċerdot ta' Kristu!”

Dan hu l-karattru sod, sinċier u nobbli tal-Poeta Nazzjonali, li S. Ġiljan għandu tabilhaqq għalfejn ikun ferħan li laqgħu fi ħdanu għal xi żmien.

S. Ġiljan hu tassew kburi bid-dehriet sbieħ li għandu, bil-lussu tal-lukandi, bil-għadd ta' turisti li jżuruh, imma għandu jkun ukoll imkabbar bil-versi li l-Poeta Nazzjonali kiteb fih u wisq aktar għalih. Il-Poeta ma mietx, għadu u jibqa' mal-Ġiljanizi bi vrusu l-Poeta Nazzjonali.

GHAWDEX - GOZO

Minn MICHAEL AGIUS

Kittieba Griegi ta' żmien il-qedem lill-gżira ta' Ghawdex sejhulha GAULOS (minn Gaul — li tfisser Gods ġebel) kif tassew Ghawdex jidher bghid minn fuq il-baħar. Ġie li ismijiet ta' bliet, nies eċċ. dawk il-kittieba qalbuhom hażin f'ilsienhom, bħal nġhidu ahna, SAUL saret Pawl, SURR (sur bil-Malti) saret TIRU u oħrajn. Imma wiehed mill-aqwa għorrief 'Griegi, Strabone, kiteb GAUDOX. Strabone hu wiehed mill-aqwa tad-dinja għall-ġografija ta' żmien il-qedem. Dan il-gharef Grieg twieled fis-sena 69 qabel Kristu, ivvjaġġa hafna u żar 'bosta artijiet tal-Lvant Nofsani u oħrajn fl-Asja, fis-Surija, fil-Feniċja, fl-Eġittu u fl-Italja. Strabone studja f'Tarsu, fis-Surija u fi bliet oħrajn. Fis-sena 29 qabel Kristu, mar ighix ġewwa Ruma, fejn baqa' sakemm miet fis-sena 19 ta' l-ewwel seklu. Ix-xogħol kbir tiegħu, "Geographica", ta' 17-il volum, hu meqjus u miżmum bħala awtorità. Xogħol kbir ieħor tiegħu ta' 46 volum, hu dwar l-istorja Cassiodoria (470 — 570) mexxa fuq Strabone u l-Ghawdex sejjahlu GAUDEX.

Bhalma wiehed jista' jara, "Ghawdex" ma tistax tinbena fuq GAUL, sakemm id-"D" Griega ma ttehditx b'"L" minn dawk il-kittieba li ġew wara Strabone, billi dawn iż-żewġ ittri jixxiebbu hafna fil-kitba b'ittri kbar (kapitali). Għalhekk, naħseb illi l-isem ta' Ghawdex inħoloq kif kitbu STRABONE. Għaldaqshekk inħoss li għandi nimxi fuqu, għax, jekk niflu sewwa, insibu wkoll illi dan l-isem jaqbel ma' l-isem l-ieħor — GOZO (gods minn Geddes) — (Falzon jagħtina GEDDES imma GODS ma jurihex — juriha b'GOZZ — iżda tifsir wiehed — verb u nom).

Milli jidher, għall-ewwel, Ghawdex kien jitlehhen bil-GA (gerger, gerfex, eċċ.): dan il-lehen ta' GA jsehh fil-kunjom GAUCI (skond il-widna) kif ukoll l-isem l-ieħor GOZO, GOZZU.

Nisthajjel xi hadd jistaqsi: kif dahlet l-H wara l-G u saret GH (għajn)? Irridu niftakru illi x-xi-ħaġa tal-kitba bil-Malti bdiet tinkiteb madwar 400 sena ilu minn xi żewġ flenin ta' ftit taġħlim u dgħajjed ukoll, u kienu jiktbuha kif jidhrilhom. F'dak iż-żmien, ma kienx hawn taġħlim, anqas skejjeġ, u dawk il-ftit, u ftit hafna, kienu jħarbxu xi ħaġa għall-bżonn. Terġa' x-xogħol tal-kitba kien f'idejn il-barranin — Taljani, Sqallin, eċċ. — u dik ix-xi-ħaġa li nkiteb, inkiteb skond il-widna u, m'hemmx għalfejn nġhidu,

b'ortografiia Taljana. Min kien iaf iikteb xi haġa aktarx li kellu f'mohhu illi għal-lehen ta' GA u dak ta' KA irid iżid I-H (akka) maġ-G u maċ-Ċ, għalhekk — "chiteb, chtieb, chotba, chelma, chliem, chelb, chlieb, chnisja, ghiref, ghrif, gheddum, ghdiadem, castid, Michallef". (Ic-ch qieghda għall-EHHE — imħallef, bachar, challeit, chdejn eċċ.).

Irridu niftakru wkoll illi fis-sena 1647 il-Vatikan waqqaf f'Malta skola għat-taqdim tal-Għarbi għal dawk il-qassisin u patrijiet li kienu bi hsiebhom imorru fl-Afrika ta' Fuq bħala missjunarii. Haġa mill-ewl id-dinja illi xi flien li kien iaf I-Għarbi, iew kien qieghed iitqhallmu, ra illi xi kliem Malti ijbah lill-Għarbi u ha lehen ta' GA għall-Għain Għarbiia (qħax din. "GH" lehinha fil-Għarbi hu GR u jixbah xi ftit il-lehen ta' GA Maltaia) u aktarx il-kelma Għawdex kitibha bil-GH (ortografiia Taljana) u billi f'xi kliem Malti I-GA kienet tinkiteb bil-GH żdied it-taħwid, bħal "a volia" saret "għalavolja, għallavolia" (Falzon), "azzaruolo — għanzalor", "anticuore — għantqur", "gonnella — għonnella", "Għardhur (arawn/r) Garaur". Castagna "gżira, gzeifer, gzeira", iktibhom bil-GH, għaliex ma nafx, qħax bil-Għarbi tinkiteb bil-G (Sirjak "gzeira", Masri "gzeira").

Sa fejn naf iien, Bonamico hu l-ewwel illi dahhal il-GH (għain) fis-sunett tiegħu lill-G.M. Cottorer (1672-5). F'dik il-kitba Bonamico iingeda b'żewġ għamliet ta' GHAJN: bil-vokali doppia u bil-GH (aadda — għadda, t'għattiet — tgħattiet, t'għanni — toħanni, aasfur — għasfur, taana — tagħna, aainein — għainein, reġġet — reġgħet). Milli iidher Bonamico kien iaf il-Għarbi qħax iingeda taieib biż-żewġ Gh-jiet: bil-vokali doppii għal għain bla tikka u bil-GH għal ta' bit-tikka. Agius Soldanis iingeda b'Għain wahda (GH) — "għet — ghidt, għalia — għaliija, għaref, lagħabielek, karqha — qarqha, jokogħdux — ioqogħdux, għant".

M'hemmx għalfejn ngħidu illi "dawk iż-żmenijiet il-Għ għal GA u għall-Għain ħawdu moħħ dawk li kienu jiktbu, u I-GA ta' "Gaudox/ex" saret "Għawdex" bħalma "gonnella" (Taljana) saret "għonnella" u l-oħrajn li semmejt iktar "il fuq.

Jekk niflu sewwa dak li ktibt iktar "il fuq, insibu illi t-tlitt konsonanti ta' G. (aw dittong) D u X ta' "Gaudox" u l-oħrajn G. D. S. ta' "Gods" (GOZO), huma żewġ egħruq qraba sewwa, qħax I-X u I-S meta ngħabluhom ma' xi ismijiet tal-Kotba Mqaddsa u kliem oħrajn, insibu illi jinbidlu bejniethom fl-ilsna semin: "xalom

— sliem, jabex — iebes, xuxan — susan, rox/rax — ras, Xawl —
Sawl, Xamwel — Samwel, xemx — xams'' u oħrajn.

Hekk, naħseb jien, li twieled l-isem t'Għawdex.


WARA L-KALVARJU: WARDA BAJDA

Bħalek, Madonna,
jien tlajt fuq il-Kalvarju;
inti tlajt darba u rajt il-mewt ta' lbnek;
jien tlajt darbtejn,
u ta' kull darba
jien rajt il-mewt ta' marti;
'mma xħin inżilna
kemm jien, kemm int, Madonna,
it-tnejn ħarisna fl-art
u lmaħna warda bajda,
it-tnejn ġbarnieha,
ħadnieha d-dar,
qegħdnieha ġo vażett u għożżejnjeha:
kienet il-warda tat-tama,
tama fil-ħajja...
Inti komplejt tgħix
sa sebgħin sena,
ferħana tara l-bini
tal-Knisja ġdida t'lbnek,
tfarraġ u tħeġġeġ
lil kull min kien iħobbha,
lil kull min lest imut għat-twemmin tagħha:
Jien għixt ferħan ukoll
nilmaħ il-bini
ta' Malta ġdida,
naħdem,
infarraġ u nħeġġeġ
lil dawk illi jħobbuha,
u bħalhom dejjem lest li mmut għaliha!


8 ta' Diċembru, 1977.

ANTON BUTTIGIEG

AIRMALTA 



**Great destinations.
Great airline.**



Reservations tel: 882922/29

FARSONS BEERS NATURALLY GOOD



FARSONS *Brewers of fine beers for half a century*

MILIED MAN-NANNU

Novella ta' PAUL P. BORG

Lilu niftakru xih, x'aktarx mirzugh bil-bard u jien kont ghadni zghira, zghira hafna.

Dak il-Milied jibqa' mcappas quddiem ghajnejja sal-gurnata mqaddsa tal-lum, u nghid ghaliex.

L-ewwelnett, in-nannu kien briedem t'ghalih wahdu, kien jara ftit, b'nuccali ohxon u dejjem idur b'bioca mhadha biex jogghod fuqha fejn hemm ftit xemx. Kien ihoss hafna kesha, miskin, u idejh x'aktarx kienu jkunu homor u qishom bil-qoxra: ma' widnejh dejjem b'xi bioca merqtuxa, ghar-riha.

In-nanna dejjem thambaq: 'Pawl, ingiblek ftit te?' jew 'Insaħ-hanlek ftit halib?'

Miskin, l-hena tieghu kienet li jitla' għall-quddies jew għar-rużarju xi siegħa shiha qabel. Ixiddlek qorq bil-qfiel miftuha, sidrija ta' missieru u jerhilha għal għonq it-triq. Biex imur il-kappella kien ighaddi minn mogħdijiet qalb l-għelieqi biex zgur ma jiltaqax ma' nies, u jilhaq kollox. Ġieli kont naqbad id in-nanna u nitilghu flimkien, kemm kemm niċcaqalqu, naraw min tiela' u min mhux, x'libset dik, x'velu għandha l-oħra u xi kultant in-nanna kienet tgedwed xi talba ċkejknha...

L-aktar li konna nitilghu ferħana kien għall-ħabta tal-Milied. Ġgajta tfal lebsin tal-Hadd, min taparsi jsuq mutur u min jisthajlu xi ziemel jaghti biż-żewġ. Izda aħna l-bniet konna nkunu miġburin qaçoċca flimkien, bil-velu milbus mid-dar u x'aktarx ngħannu xi haġa tal-Milied. Warajna kien ikun hemm in-nisa, ommi, ta' hdejna, ta' warajna, ta' quddiemna u kulħadd ighid u jghid. Milied tiela' u iehor niezel, min iżzewweg u min miet...

Fil-bogħod, qalb l-għelieqi mdawla bid-dawl li kien jasal bla sahħa mill-mixgħela 'Il-Milied it-Tajjeb' f'nofs il-misrah tal-kappella, ihaffef ġmielu għal žmienu, izda għalih wahdu mitluf fi hsibijietu u f'tifkiriet ta' hajja twila u ta' l fuq minn tmenin Milied, kien ikun hemm in-nannu b'idejh mistrieħa wara dahru, wahda fl-oħra.

La niġu lura mill-knisja kien jinxtetet mistrieħ fuq l-għatba tal-bitha u meta jfettillu jirrakonta xi storja. "Darba tafx, konna Sqallija, kien il-Milied u ġie wiħed u hadna hdejn ix-xmara u

riedna mmorru nieklu ghandu. Kien hemm qisu dundjan kbir kollu ħaxix. Dak ikel u tiżjin u mitt elf inbid..."

U n-nannu kien jibda u ma jiqafx, ixejjer idejh daqs par ġwienah t'għasfur tal-bejt. Ħuti kienu jtilqu minn ħdejh u hu mank kien jinduna. Ma nafx għaliex, dik id-darba ħuti kienu qagħdu ftit aktar mis-soltu, iżda ħarira wara dabbru rashom. Jien intasabt inħares lejha, nimrah fuq ix-xagħar t'għajnejha u ta' fuq imniehru, nintilef fuq kemm għandu xagħar f'widnejha jew kemm hi maħmuġa l-beritta jew kemm hi ħoxna l-ħġieġa tan-nuċċali u x'iridha dik il-biċċa bajda meħmuża mat-terħa ta' ħziemu.

Insomma, lejlet il-Milied, kif kont mitlufa nifli lin-nannu, daħlet in-nanna u, "Pawl, dis-sena mmorru għand oħtok Rozi għall-Milied. Immorru Għawdex".

Hu lanqas biss tħarrek.

"Fħimtini jew ittarraxt?"

"U mur fejn trid. Jien minn hawn ma nitharrikk..."

"Imma kemm int fehmi. Rasek taż-żonqor".

"U iwa, u iwa, inti mur u lili ħallini bi kwieti..."

"Issa billi toqgħod imsakkar hawn, mirżuġh, għassa ma' żewġ qtates, x'sa tiegħu? Isma' minni, Pawl, u..."

Imma n-nannu kien ġa tilef l-interess, qal li kellu jgħid, ċar u tond, bla tlaqliq, ġabar il-lastiku minn tahtu u rħielha għal fejn hemm mhux biss xemx, iżda xi ftit aktar sabar u sliem.

Dak il-ħin stess, bħas-soltu, tlajt warajha.

Mgħawweg tnejn u jserrah ma' kullimkien, bewweg matul l-isqaq bħalma jbewweg u jbeżlaq 'l ġewwa f'qoxortu bebbuxu mikdud jekk jiltaqa' ma' xi saram fi triqta. Qagħad b'seba' għajnejha li ma jmurx jizloq fuq il-ħaxix li kien iħaddar il-blat ta' l-art. Wasal f'tarf l-isqaq, xiref ħarstu b'tikmiza 'l fuq biex jara fejnha x-xemx u qatagħha li joqgħod fuq bank wara l-għarix li kien hemm. Jien qgħadt ħdejh.

Warajha kien hemm ħajt tas-sejjeħ li kien id-dahar tal-għarix fejn żmien qabel kien iraqquad il-karettun, fuq il-lemin kien hemm gallinar kbir imma bla ħajja għajr ġrieden u brimb, u kull fejn timrah ħarstek pal tal-bajtar tax-xewk mitluq iserrah 'l isfel donnu jibki ż-żmien li għadda u l-ġrajjet li ra.

Ix-xiħ għorok idejh, itteweb u ffissa ħarstu fil-pal tal-bajtar ħiemed u niedi, u lemaħ daqsxejn ta' ħaruf żgħir, abjad, sabiħ, ħaj u b'ħuxliefa għadha mdendla ma' zaqqu u bil-kemm nixfet. Jisma'

‘l ommu tgħajjat u thambaq u tixher għal binha li welldet jiem biss qabel. U hu, bniedem bla qalb u xieref daqs l-ehxen ħarruba, jahtfu bejn riġlejh, ighollilu geddumu artab u jhossu għonqu ilma. Imbagħad iċarratlu gerżumtu minn naħa għall-oħra. U jisma’ sal-lum l-għajta u l-ħanxra tal-mewt ta’ dak l-imsejken li għadha tidwi qalb l-istess pal u ttaqqallu qalbu, u għajnejh jaraw ċar id-demm igelgel u jtir ferhan u mqit u jtaċċba’ l-ħamrija u jġieghel il-ħanex moħbi fil-ħamrija jitmaħhan fis-sakra tad-dagħdigha tad-demm... U l-klieb u l-qtates imġewħa b’ilsienhom barra jistennewh jonfoħ il-mostru u jifthu minn nofsu ħa jtihom imsarnu...

Jara l-istess żagħżuġh felhan, fejn herża ta’ bir, jifli nofs tużżana qtates ċkejknin daqs nitfa għadhom imxarrbin biż-żlieġa tat-twelid, imdawrin m’ommmhom kburiya bl-ulied li welldet. U hu jagħżel l-isbaħ u l-ikbar tnejn u jġenribhom. Jaqbad l-oħrajn wiehed wiehed, jagħfsilhom għonqhom bejn subgħajh sakemm ma jithar-rkux aktar u jitfagħhom fil-bir... U ommhom tingħi u tnewwaħ b’qalbhha maqsuma...

U fuq il-bank wara l-għarix għadu jara tiġieġa mġenna bil-biza’ u l-harsa tat-twerwir li jxidd kull animal mahtuf titliegheb fuq għajnejha. U ż-żagħżuġh jaqbdilha rasha, imellsilha għonqha u jġebbed f’daqqa waħda u tgħajjat maħnuqa u jġebbed u tferfer u twerżaq muġuġha u ma tgħix aktar u tmut bl-għotien ċari mnizzlin fuq għajnejha... taħrika għajjiena ta’ ġwenħajha...

U jilmaħ mill-ġdid l-ibjed u l-ikbar fenek, tari, sabiħ, għajnejh ħosbiena jarmu n-nar. Idendlu minn saqajh ta’ wara, jillixxalu l-pil t’għonqu u dahru, iġebbidlu widnejh ‘l isfel u... u jilmħu stirat fl-art, iferfer denbu b’ħanqa tal-għaġeb li tagħmel ħoss tal-biza’ hi u għaddejja minn gerżumtu...

U jara l-animali kollha jdur u jħufu quddiemu qalb il-pal iffissati f’għajnejh, u jgħajtu b’leġen ħiemed u qawwi u qalil li hu biss jisma’ u jhoss aktar ma jaħseb bħalma għaddâs iħoss l-għafsa mignuna ta’ l-ilma aktar ma jinżel... In-nannu, għajjien u bla nifs, iqum u jmur ‘il fuq.

Hekk kif ratu n-nanna reġgħet qabdet fuq Għawdex, u dak in-nhar ma nafx kemm-il skoss tat biex twaqqa’ l-kliem fuq li tqatta’ l-Milied Għawdex. Daqqa għax għand Rożi ilha ma tmur, daqqa għax saħansitra dan hu l-aħħar Milied ta’ ħajjitha, daqqa għax tieħu gost fuq il-vapur, daqqa għax hawn Malta m’hawnx kwiet lanqas fir-raħal, jew għax Malta tagħmel ħafna kesħa u Għawdex

“hemm il-barka t’Alla”. Kieku kienet taf li jeżistu l-kelmiet ‘white Christmas’ żgur li kienet issemmihomlu. Issa haġa u mbagħad oħra, u l-imsejken ta’ nannu jiskarta daqqa fis-setaħ ta’ wara, daqqa fil-bitha jew f’xi stalla vojta u jara kif jiskansa dak il-ħbit qalil.

Bit-tiela’ u bin-niezel, in-nanna tassew wahħlitha f’rasha li tmur Ghawdex. U l-ghada marret, u n-nannu baqa’. Mhux għax ried iwebbes rasu, niftieħmu, imma forsi kien hemm xi haġa li dak iż-żmien, billi kont għadni żġhira, ma stajt nifhem. Jien kont għidt, imma kemm hu qalbu hażina n-nannu, ma jridx joħodha Ghawdex lin-nanna.

L-ghada, niftakar, ommi kiene: baġhtitlu torta tal-pizelli, għax kien jagħmel għalihom ħafna. Jien kelli nibqa’ miegħu u nagħmel ix-xogħol tad-dar. Mhux għax kien ikun hemm x’taġħmel, tafx, għax in-nanna kienet xummiema Alla jahfrilha, u jien għajr żewġ platti ma kienx ikoll x’naħsel. Hu lanqas kien tant jagħti kas, u b’hekk xogħli kien ikun li noqgħod miegħu. Kont noqgħod daqqa naħa, daqqa kokka, daqqa imbè, u hu ħarstu dejjem serja u soda mwahħla quddiemu, bħallikieku jittanta jiftakar x’għad fadallu jagħmel, jew fejn halla l-imgħażqa hija l-kbir, jew x’kien isir minn Anġlu tiegħu li kieku ma mietx żġir...

Wara nofs in-nhar kien qaxxar il-leħja. Kont niehu gost narah, nistħajjel ix-xafra xi mingel qerriedi għaddej bla ħniena qalb ħuxlief kbir u xieref. Malli lmaħtu qed jerfa’ kollox, ġieni ħsieb u staqsejtu jafx fejn refgħet il-qamħ in-nanna.

“Le”.

Meta fl-aħħar wasal id-dar, jien ġrejt għal fuqu biex nara jafx fejnu mohbi l-qamħ. “Le” wieġeb.

Fittex minn hawn u fittex minn hemm sibtu taħt komodina baxxa, tant li miskin kull zokk kiber mgħawweġ tnejn u fit-tarf reġa’ ra, a’ l fuq bħal granċ. Il-Bambin sibtu wkoll, u għall-ewwel darba f’għomri kelli x-xorti noqgħod nirranga l-Bambin jien.

L-ewwel għamilt terħa bajda fuq il-mejda, ġibt ftit tiben nadif mill-istalla u għamiltu f’nofsha, poġġejt il-Bambin fuqu, dawwart il-qamħ miegħu u poġġejt il-ġulbiena mal-qamħ, dawwart il-bozoz, kissirt id il-Bambin, ġibt il-kolla, sewwejtha, xgħelt il-bozoz — u m’għoġobni xejn. Nehhejt kollox.

L-ewwel siegħa.

Imbagħad ġietni mewġa ta’ ħsejijiet, imma ħziena. U kelli idea

oħra, imma s-sellum id-dar qieghed. Imbagħad ħsibt oħra. Iva hekk.

“Nannu, waħħalli musmar mal-ħajt halli ndendel it-terħa mieghu għal fuq il-mejda u naghmel il-Bambin...”

“Imma l-Bambin mhux hemm qieghed?”

“Iva nann, imma sa nneħħit min-nofs għax inkissruh...”

“U min tridu jkissru?”

“Imma nann, halli ngħidlek. Dak norbot it-terħa mal-...”

“Mur ġib musmar u martell”.

Kien għajjen wisq biex ikompli jħaqqaqha, u qatagħha fil-qasir. Sakemm ġibtlu l-ghodda hu kien ġa tela' fuq sigġu tal-qasab, iżomm sewwa mal-ħajt li kien kaħħal bil-ħamrija hu stess xi sittin xitwa qabel. Newwiltu l-martell u l-musmar. Qabad il-musmar u kelli niġborhulu mill-art. Niftakarni mnixxfa bil-biċċa xogħol li ħa n-nannu biex irnexxielu jdaħħal daqsxejn ta' musmar ta' l-azzar ġol-ħajt. Ġbarthulu elf darba, nitmiegħek ma' l-art biex ingibu minn taħt xi sodda. Il-martell inqala' wko!! u kelli nressaq il-Bambin għax stħajjiltu niezlel fuqu u l-ħajt triegħed bit-tisbit tal-martell ħdejn il-musmar. Kien hemm sinjal ta' miljun toqba u tibrix, ġir imwaqqa' u ruxxmata qxur imlewna ta' ġid qadim ħam-ġu l-art. Izda fl-aħħar tpaxxet b'musmar mghawweg ma' ħajt u lin-nannu għidtu: “Nann, kieku hawn in-nanna min jaf x'għageb kienet tagħmel biex twaħħlu, kienet tehel xi xelin għal Fredu ta' Ġola...” Hu lanqas biss ħares mill-bogħod biex jara kif ġie... imma telaq 'il barra mkebbeb fi ħsibijietu.

Meta kont lestejt il-Bambin, ġiet ommi biex tghid lin-nannu jmur jiekol għandna, izda wara ftit ħin jaħsibha, qalilha: “Leqq, ma rridx”. X'tagħmel, kilna hu u jien flimkien.

Wara l-ikel warrabt il-platti u ntasabt kokka ħdejn in-nannu. Domna qatigh hekk, hu min jaf x'jaħseb u x'ihewden u jien mitlufa niflih u nħares lejn il-Bambin, lejn il-qamħ imgħaqquad u lejn xagħar in-nannu abjad, b'saħħtu u mħaġbel daqs magħlef tiben. Ĥbatt sa niddejjaq, izda mill-ewwel staqsejtu x'kien jagħmel fil-Milied meta kien zġhir. Għall-ewwel ma wegħibx izda mbagħad tani ħarsa li qatt ma kont ilmaħtlu qabel. Ĥares 'l isfel bil-mod il-mod u ħa nifs li nefaħ 'il barra minn innifsejh sufin.

“Is-soltu? E, binti s-soltu hu dejjem għalija... meta kont daqsek darba missieri ħadni Għawdex ukoll. Kont inkun ferħan dejjem fuq spalltu, u hu dejjem jiġri bija jixtri l-qagħaq u l-buskotti. Imba-

ghad hadni fuq skuna ohra, kahla, kienet tmur Sqallija wkoll, u bdew ighannu u jkantu, u bdew icuru u jizfnu u lili bdew igholluni m'oghla hawn. Meta morna l-art, kulhadd kien imlahlah u missieri qafilni gol-gabina tieghu, u qalli, "Orqod sabih", u jien bdejt nibki. Imbaghad semghuni u fethuli u haduni fid-dar tal-kaptan, kien Sqalli wkoll. Kien hemm mara liebsa l-ahmar, kienu kollha nies kbar, qishom gganti, u l-mara refghetni u komplew ikantaw u ssokta z-zfin u l-ghana u regghu xorbu aktar. Lili bdew jerfghuni u jgholluni sas-sema u jien bdejt nibza' u ridt 'l ommi, u bdejt nixher u nghajjat u nhambaq ghax ridt 'l ommi. Imbaghad qeghduni f'nofs il mejda u bdew iduru mieghi u jkantaw u jghajtu u jien kont qed nibki..." U hawn indunajt li n-nannu kien qieghed jibki, kien qed jiftakar kollu tqanqil xi Milied li kien rnexxielu jinsa.

"U komplew jghannu u jien kont bezghan u ferhan u mhawwad, ma niftakarx sewwa b'li kien qed isir; kont mimdud qalb dak l-istorbju u ghajat, xorb, inbid u daqq. U missieri jkanti bil-kitarra u lehnu miksor u jghajjat u kien ghajjien u l-ohrajn — "

Waqaf.

Waqaf hesrem.

Ghajnejh icacsati fil-vojt, ahmar nar.

"Nannu, iva kompli, kompli trid..."

Imbaghad x'gara ezatt sewwasew ma tantx nista' niftakar sewwa; naf li dak in-nhar kien hemm ommi tqatta' xagharha, in-nanna mix-huta fuq sodda. Niftakarhom ighaj-u mieghi ghax kont inkwetajtu, ghax ghajjat mieghi, ghax ghidtlu jwahhalli l-musmar mal-hajt u ha xi kedda. It-tabib kien dam qatigh jifli l-musmar mal-hajt...

"Dawn it-tfal kollha xorta... m'hemmx x'taghzel... kollha xjaten, barra x-xbieha t'Alla..." kien qal xi hadd minn taht l-ilsien.

Imma haqa tal-ghageb, Ghawdex hadd ma semmieh, lanqas in-nanna stess...

PRIŻMA

RADJUDRAMM TA' VICTOR APAP

(Jorbot ma' Marzu 1977, paġna 15)

HORATIO: Good bye.

TONI: Intbaht li Horatio ma xtaq nix madwarhom. Kien iġhir ferm għal Emma. Mur għidli li wara mewtu kelli niltaqa' magħha f'Pariġi għal għarrieda. Lanqas kont nagħrafha kieku ma waqqfinix hi. Kienet ftaqret għal kollox u għabet minn fuqha kull sbuħija. **(Pawsa)** Il-m xi mal-plajja nħobbu wisq. Kont qed nagħmel mixja meta minn taht is-siġar kbar tat-triq rajt għaddejjin labranzetta lil Clara u 'l Benito. Mela wasal lura mill-Etjopja? Ma kontx naf għandix insellem jew le. Huwa kien miexi serju u dritt donnu bala' stanga: hi tpaċpaċ u tfaqqa' d-dahk. X'hin wasalna biswit xulxin, Clara telqet il-maktur ma' l-art, jien kont pront tbaxxejt biex niġbru u hi għamlet hekk ukoll. Benito baqa' wieqaf bħal stenna li l-maktur għandu jintrafa' waħdu. Kif jien u Clara konna wiċċna lejn l-art, minn taht l-ilsien qattli:

CLARA: lbqa' sejjer.

TONI: Hekk għamilt. Lanqas issugrajt indawwar wiċċi lejhom, imma ma lhaqtx għamilt żewġ passi li ma smajtx daqqa ta' ħarta u lil Clara tinfaqa' tibki. Dak il-hin tani qalb indur u nieħu lilu bil-ħartiet, imma ġibt quddiem għajnejja li kont barra minn pajjiżi. Għalhekk bqajt miexi.

XIHA: (issejjaħ) Sur Bajada, Sur Bajada!

TONI: Ma kienx lehen ġdid għalija. Dort. Ara min qala' l-baħar!

XIHA: Jogħġbok dan il-qronfol?

TONI: Sabiħ. Sabiħ ħafna.

XIHA: Qtajtu apposta għalik għax naf li tahtieġu.

TONI: Jiena nahtieġ dal-qronfol kollu? X'nambih?

XIHA: Tambih, sinjur. U sa ssib lil min tagħtih.

TONI: Ma fadal ħadd li nafu ġo Napli.

XIHA: **(bid-dahka)** Minn għalik! Għadu kemm wasal xi ħadd li għandek ġibda kbira lejħ.

TONI: Għidli min.

XIHA: Eh, le... Ma ngħidlekx! B'dan il-qronfol għandek ħila tisraq il-qlub.

TONI: Jiena qatt ma kont xortija tajba man-nisa.

XIHA: Qatt qabel ma kellek f'idejk il-qronfol tiegħi.

TONI: Xi jrid ikun. (**Ċekċik ta' flus**) Daqshekk biżżejjed?

XIHA: Kulma tagħtini int, sinjur, dejjem biżżejjed. Issa tara kif igibulek ir-riżq. Mur bis-sliem.

TONI: Ma tantx niżilli kliemha li, kieku setgħet, kienet thawru bl-oħla għasel li hawn fid-dinja. Ma kontx naf x'sa naqbad nagħmel bih dak il-qronfol eħmar nar. Diġà kont waħħaltha f'raši li narmih il-baħar, meta biswit il-lukanda lmaħt lil Marie b'libsas chic fuqha u b'velu fuq rasha niezel ma' wiċċha u mitfugh fuq spalla waħda biex jiddendel għal wara daharha. Id-dehra tagħha saħħritni. Qsamt it-triq. Kontessa Walewska, kemm qed niehu gost narak mill-ġdid.

MARIE: Aghmilli pjaċir; sejjahli b'ismi.

TONI: X'giebek darb'ohra f'Napli?

MARIE: Issa ma fadalli 'l hadd fid-dinja. Żewġi u missieri mietu.

TONI: Jekk trid tista' tmur tilhaq lil Napoleon. Għadu fi triqta għal Elba. Se joqgħod ftit hemmhekk, imbagħad se jmur Sant'Elena.

MARIE: Tahseb li kien iħobbni? Jew li jien kont iħobbu?

TONI: Kieku għala tlaqt kolloxx għalih?

MARIE: Huwa kien jintilef għal kull mara li jiltaqa' magħha, u lili kien għogobni għax ħsibtu ġenju.

TONI: Għadek m'ghidtlx x'giebek f'Napli. Ma wegħbitnix mill-ewwel. Qalbet għajnejha suwed tuta fuqi.

MARIE: Mhux aħjar inpoġġu bil-qiegħda?

TONI: Inpoġġu. Għandi dan il-qronfol għalik.

MARIE: Ton, ma kienx għalija. Me kontx taf li sa tiltaqa' miegħi. Ghidli għal min xtrajt?

TONI: Għal hadd; imma la ltqajt miegħek tiegħdu int.

MARIE: Grazie. Tassew qronfol saħħ.

TONI: Għadni bil-kurżità ta' qabel. Għalfejn ġejt hawn? Jew forsi xi haġa sigrieta u ma tixtieqx tghidli? Qabel ma wiegħbet, serrħet idha fuq idi. Imbagħad b'lehen kalm qaltli:

MARIE: Emminni dak li sa ngħidlek. Fittixt nargħa' lura bit-tama li nilħqek.

TONI: Ridt tghidli xi haġa?

MARIE: Ma ndunajtx li kif rajtek l-ewwel darba ngħidit għalik?

TONI: Qiegħda tghidli bis-serjetà?

MARIE: Ma ndunajtx li meta mar id-dawl qbadt miegħek mhux



Għaliex għandu jkollok kont kurrenti magħna?

· Ibda biex, kull nias li jkollok tista' tagħmlu b'čekk — b'hekk m'għandekx għalfejn iggorr taffna flus fuqek u jekk tibgħat çekk bil-posta lil min trid thallas tiffranka li tistenna fil-kju.


Il-Bank jagħtik "statements" ta' sikwit biex b'hekk dejjem tkun taf fhiex inhu l-kont tiegħek. Barra minn hekk, tingħata wkoll pariri finanzjarji. Maġa mill-ehfef t ftaħ kont kurrenti magħna. Ejja l-uffiċċju tagħna. Aħna lesti biex naqduk.



Lombard Bank (Malta) Limited

Lombard House, Republic Street, Valletta.
Tel: 620631/2, 620443. Telex: MW 379.

Lombard Bank (Malta) Limited huwa membru tan-"National Westminster Bank Group" b'Kapital u Riserva li jaqbzu £1,300,000,000 Sterling.



**“Rothmans Special Mild
give me the taste and satisfaction
I really enjoy.”**

“They say it’s because Rothmans
use only the best tobacco – and that
is what really counts in a mild cigarette.

If you are looking for a mild
cigarette you can taste, ask for Rothmans
Special Mild in the red pack.”



Rothmans

SPECIAL MILD

The best tobacco money can buy.

għaliex kont imbeżżgħa, imma għaliex xtaqt noqgħod qrib tiegħek?

TONI: Lanqas għaddieli l-iċken ħsieb minn moħħi.

MARIE: Fhimtek. Dan ifisser li għalik jien ma ngħodd xejn.

TONI: Tgħidx hekk. Għid li jiena baħnan u m'għaraftx ngħożż il-ħlewwa tiegħek.

MARIE: Temminni issa, Ton?

TONI: Nemmek. Il-ħażin hu li jien wasalt biex nitlaq lura lejn Malta.

MARIE: B'daqshekk x'sa jgħri?

TONI: Irrid ngħid li minix sa nagħmillek kumpanija għal żmien twil. Dalwaqt sa tarġa' ssib ruħek waħdek.

MARIE: Tagħtik qalbek li thall ni waħdi, meta taf li ġejt hawn minħabba fik?

TONI: Imma jiena ma nisax noqgħod hawn għal dejjem.

MARIE: Daż-żgur. Lanqas jien ma rrid dan.

TONI: Illum jew għada jkollna ninfirdu.

MARIE: Tgħidhiex dil-kelma. Nixtieq li ma ninfirdu qatt.

TONI: Marie, ifhimni: mhux li nixtiequ jgħodd, imma dak li jkollna nagħmlu.

MARIE: Daqshekk hu! Imma x-xewqa, jekk irridu, tista' sseħħ u ssir fatt.

TONI: Miniex nifhmek.

MARIE: Trid li nibqgħu dejjem flimkien?

TONI: U żgur li rrid.

MARIE: Jien ukoll irrid li nibqa' dejjem miegħek. La rridu t-tnejn m'hemmx raġuni għala ma jkunx hekk.

TONI: Inti lesta li tiġi miegħi Malta?

MARIE: Lesta biex niġi miegħek fejn teħodni int.

TONI: Kellha raġun ix-xiħa Naplitana tgħidli li l-qronfol aħmar kien sa jgħibli r-riżq.

MUŻIKA TA' L-EGHĦLUQ.

TMIEM

IT-VIII GHAGEB TAD-DINJA

Lil ħabibi Dr. Vincent Depasquale.

U ħolom ħolma kbira; ra quddiemu
Lir-ras ta' Sciberras imdawra swar,
U fehem l' hemm ġew, sewwa lin-nies mill-agħar
Jilqa', u jzomm 'il bogħod 'il bogħod minn Jiermu.
U biex ma jitlef xejn mis-s iem ta' jiemu
Tallaba mal-Ewropa bagħat u dawwar;
Min ftit, min xejn, 'ma Piju ħamsa dar
Dawra mal-Vatikan u tah, bla liemu.

Missirijietna qatghu l-ġebel kbir
U tellghu djar, palazzi, swar għoljin
Imdawra kullimkien mill-ikhal nir.
Sabiħ it-Taj Mahal, u sbieħ, setghana
L-Eiffel u il-Piramidi kburir —
Xejn inqas minnhom int, Valletta tagħna!

28/2/'78.

WALLACE PH. GULIA

VERSI

(Li: Karmen Mikalief Buhagar
— B'Ammirazzjoni u Qima
ghax-xogħol kbir tagħha
f'għieh l-awturi Maltin u
għa' Malta. Alla jberikha!)

Halli lir-ruh
titkellem weħidha
ħa jiskot il-baħar
ħa jehdel ir-riħ
ħa tikbes ix-xemx
fuq ramel imdieheb
ħa joħlom il-qamar
fuq ġnien il-għerf —
Għerja Ruh il-Bn edem
bħal d'ielja mneżżgħa
sabiħa fuq eghruqħa
ħalli tiġġerra ħielsa
fl-ispazji eterni
tal-infinit
u tibqa'!

DOREEN MICALLEF

HARSA LEJN L-GHAMLA TA' L-ANGLIČIZMI FIL-MALTI

minn ROMAN AZZOPARDI

Il-kelmiet Ingliži li llum dahlu fl-Ilsien Malti qeghdin, kif naraw u nisimgħu kuljum, jaqdu biċċa sewwa mill-htigiet tagħna f'diversi okkażjonijiet. Kemm jekk hi ittra li trid tinkiteb, kemm jekk hu artiklu li jkun se jiġi ppubblikat, kemm jekk hi taħdita mal-ħbieb u kemm jekk hu rapport sportiv, hemm probabilità li se nużaw xi kelma Ingliża. Ahna li nghożżu l-Ilsien Malti, ma għandniex xi nghidu, nippruvaw nagħtu xejra Maltija lil hafna minn dawn l-angliċizmi.

Xi kliem missellfa mill-Ingliż ħadu libsa Maltija kemm f'dik li hi forma miktuba, kemm f'dik li hi forma mitkellma. Nieħdu dawn iż-żewġ sentenzi bil-kliem Ingliži 'checking' u 'cake': L-**iċċekkjar** tal-karti dam sejjer ġurnata. Il-**kejki** se jdumu ma jsiru.

Kliem ieħor li ġej mill-Ingliż ha xejra, fil-hoss u fil-ħażż, nofs ta' Malti u nofs ta' Ingliż. Nieħdu dan l-eżempju bil-kelma 'Trade Unions':

It-trejd unions jaqdu missjoni fil-pajjiż.

Mod ieħor ta' kif addottajna kliem Ingliż hu meta nġaqqdu l-artiklu Malti mal-kelma barranija. Eżempji: ix-Shop Stewards; iċ-Chairman tal-Bank; il-Manager tal-fabbrika; it-tape recorders.

Il-holqien ta' varjanti huwa metodu ieħor li nużaw. Nghidu ahna, insibu kliem bħal 'strikes' jew 'strajks' jew 'strajkijiet' jonkella cranes' jew krejns' jew 'krejnijiet'.

Dan kollu jurina, fost l-oħrajn, li l-Maltin, bħan-nies ta' artijiet oħra, kull meta jaslu biex idahhlu kliem missellef minn lingwi oħra, għandhom il-hila jimmanipulaw dawn il-kliem missellef kif jaqbel, kemm fil-kitba, kemm fid-diskors. U dan iġagħalna naħsbu f'metodu ieħor fejn il-Malti mhux biss idawwar u isawwar il-kelma Ingliża f'għamla Maltija, iżda jagħżel ukoll li fil-kelmiet missellfa jhalli xi kliem barra. Nieħdu b'eżempju l-kelma 'private buses' li l-Malti biddel fi 'privates'. Fis-sentenza 'Ġab it-tape hu u kellu jgorru waħdu', trid tiftiehem 'Ġab it-tape-recorder'.

Issa, element grammatikali li jmiss mill-qrib lil dawn l-angliċizmi huwa l-ejn jidhol il-plural. Il-formazzjoni tal-plural Malti tiehu żewġ għamliet: (i) żieda ta' suffissi; (ii) plural miksor. Imma fl-angliċizmi dawn iż-żewġ metodi applikabbli għan-nomi u l-aġġettivi mhux

dejjem possibbli, u għalhekk wasalna biex naċċettaw il-plural biż-żieda ta' l-ittra 's' fl-aħħar tal-kelma fis-singular. Dan fil-fatt huwa plural Malti daqs l-oħrajn għax (a) inżamm mill-poplu stess fit-thaddim tal-lingwa tiegħu; u (b) ma nistgħux nevitawh jew inwarrbuh.

Hawnhekk ta' min ighid li l-plural Ingliż biż-żieda ta' 'es' fl-aħħar tal-kelma ma jsibx postu fil-Malti. Għalhekk, filwaqt li aċċettajna l-plural 'films', ma aċċettajnx il-plural 'dishes', imma għamilnieh 'dishijiet' jew 'dixxijiet'. Hekk ukoll, b'eżempju, għandna l-plural 'stretchers', imma ma għandniex il-plural 'misses' fis-sens ta' sentenza: 'Il-missijiet li kien hemm l-uffiċċju tbiddu'. Milli wieħed jista' jifhem minn dawn l-eżempji li semmejna, nistgħu ngħidu li meta l-plural fl-Ingliż tal-kelma missellfa jżomm l-istess numru ta' sillabi bħas-singular fl-Ingliż, allura l-Malti jieħu l-plural barrani bl-ebda tbatija ta' xejn. Eżempji: 'il-pets', 'il-cranes', 'l-appointments', 'it-taxis', 'is-seats'. Iżda meta l-plural fl-Ingliż iżid xi sillaba mas-singular fl-Ingliż, il-Malti f'dal-każ jipprovdi l-formazzjonijiet 'normali', l-aktar biż-żieda tas-suffiss '-ijiet'. Jista' jkun li mhux dejjem hekk għax, ngħidu aħna, fil-kelma Ingliża 'gig' il-plural huwa 'gigs' iżda fil-Malti l-plural jidher li dejjem kien 'giggijiet' minkejja li 'gigs' u 'gig' fihom it-tnejn sillaba waħda.

Meta nafu li illum ftit li xejn nistgħu ngħaddu minghajr għadd ta' kliem li ġej mill-Ingliż — bħal ngħidu aħna 'l-istudios', 'id-detectives', 'in-notice boards', 'it-tyres', 'il-patrol boats', 'is-seats', 'l-istretchers', 'il-matinées' — ikollna nammettu li dawn il-kelmiet barranin m'humiex ħlief żidiet sbieħ u bżonnjużi fl-estenzjoni tal-vokabularju tagħna. U għalhekk ma għandniex inharsu lejhom bħala xi element ta' korruzzjoni ta' l-sienna. L-sienna, kif niktubh u nitkellmuh illum, huwa Malti daqs dak ta' mija jew mitejn sena ilu. Il-kontinwità tal-lingwa hemm għadha minkejja l-varjazzjonijiet u t-taħlit li qed isir fi żmienna bħalma sar f'epoki oħrajn fl-istorja tal-lingwa Maltija.

REĊENSJONIJIET

DWARDU FENECH, O.S.A., **Vassalli u Kitbietu**. pp. 188. Edizzjoni P.A.M., 1977.

Mikiel Anton Vassalli (1764-1829) għadu jiġbed l-attenzjoni ta' kull studjuż tal-Malti. L-istatura tiegħu shiħa bdiet tidher iktar ċara mill-1937 'il quddiem, bis-saħħa tat-tiftix li kien għamel Ninu Cremona u l-hruġ f'**il-Malti** (1932-37) tax-xogħol tiegħu **Mikiel Anton Vassalli u Żmenijietu** li l-ewwel ingabar fi ktieb bil-Malti u wara nqaleb għall-Ingliż minn May Butcher **Vassalli and his Times** (1940).

Għal bosta snin hafna kienu jaħsbu illi Vassalli bħala sugġett ta' studju kien eżawrit għax mhux la kemm issib xi haġa ġdida xi żżid ma' dak li kien qal jew kiteb Cremona. U tabilhaqq, dak ix-xogħol jibqa' għal dejjem bħala għajn ta' taġrif storiku u mera ta' ġudizzji meqjusa dwar il-ħidma u l-kitba ta' Vassalli. Biss, fejn jidhlu l-istudji qatt ma jiġri li x hadd ikun qal l-aħħar kelma. Minn ftit snin 'l hawn rajna tinfetħ għajn ġdida għall-apprezzament tat-traduzzjoni tal-Vanġelu li Vassalli għamel għaċ-*"Church Missionary Society"* b'riħet it-tiftix li wettaq il-Prof. Mons. K. Sant, kif naqraw fit-tahdita tiegħu, fis-sensiela *"Ġużè Galea Lecture"*, li ġgib l-isem **It-Traduzzjoni tal-Bibbja u l-Ilsien Malti 1810-1850** (R.U.M. 1975). U saħansitra tfaċċat ittra, wahda mill-aħħar ittri ta' Vassalli, miktuba fit-8 ta' Awissu, 1828, ħames xhur qabel miet, li minnha, fost hwejjeġ oħra, jidher li Jowett, missjunarju Protestant taċ-*Church Missionary Society*, kien behsiebu jittraduċi bl-Ingliż il-qwiel Maltin mahruġin minn Vasalli fl-1828 bl-isem **Motti, Aforismi e Proverbi Maltesi**. (Ara l-kitba tal-Prof. K. Sant fir-rivista *"Sijon"* Vol. 6, Nru. 4, 1973).

Il-ktieb ta' Patri Fenech dwar **Vassalli u Kitbietu** jingħadd ma' din il-klassi ta' xogħlijiet u għandna nilqgħuh tajjeb għal żewġ raġunijiet. L-ewwel nett, kif qed nġhidu, iżid xi haġa ma' dak li konna diġà nafu, u t-tieni għandu jiswa biex iressaq quddiem il-qarrejja li ma jsibux il-ħin jew il-mezz biex imorru fil-biblijoteki, il-fehmiet, il-konkluzjonijiet u xi kitbiet oħra ta' Vassalli li ma jinstabux fl-idejn u, jekk jinstabu, mhux dejjem illum jistgħu jinftehm billi miktubin bil-Latin jew bit-Taljan. F'dan is-sens it-taqsis, imfisser bil-Malti, ta' l-istudji lingwistiċi u letterarji ta' Vassalli li Fenech għabar fl-ewwel taqsima tal-ktieb tiegħu jiswa ta' għajna

kbira sew lill-qarrejja ġenerali kif ukoll lil dawk li jkunu dahlu xi ftit 'il ġewwa fl-istudju tal-Malti. Minn daqshekk, nistghu nġhidu wkoll illi hawnhekk ix-xogħol ta' Fenech jimxi bejn wiehed u iehor fuq it-tifsira li hemm fil-ktieb ta' Cremona dwar Vassalli, imma waqt li ta' Fenech fih iżjed taqsir ta' kapitoli u ta' introduzzjonijiet, min-naha l-oħra nsibu fih kriterji inqas rigorużi fil-ġudizzji mogħtija. Madankollu, dan malajr nifhmuh għax Cremona, billi kien l-ewwel wiehed, seta' jwettaq il-fehmiet tiegħu wkoll b'siltiet minn kitbiet ta' studjużi lingwisti u Semisti li għarblu x-xogħol ta' Vassalli fl-ewwel nofs tas-seklu dsatax.

Il-qofol ta' dan il-ktieb hija t-tieni taqsima li fiha Patri Fenech jagħmel rikostruzzjoni ta' l-Appendiċi Etimoloġika u Komparattiva li Vassalli kien behsiebu jorogħ fi ktieb għalih u li spiċċat biex intilfet wara mewtu. Din it-taqsima fil-fatt kienet it-teżi li Fenech lesta bħala sehem mix-xogħol mitlub għall-grad ta' B.A. (Hons.) fl-1966. Inhallu l-kittieb iġhidilna kif mexa fix-xogħol tiegħu: "It-tieni taqsima hi rikostruzzjoni ta' l-Appendiċi Etimoloġika u Komparattiva li ntilfet. Din inbniet billi ngabar il-kliem kollu li kellu nota warajh: 'Vide Appendicem Etymologicam'. Wara kull kelma bil-Malti nġhatat it-tifsira korrispondenti bil-Latin kif hemm fil-Lexicon u ġie li wkoll bit-Taljan jekk Vassall ma kienx jaf x'kienet bil-Latin jonkella jekk jibqa' xi ambigwi. Wara kull kelma nġhatat ukoll riferenza għal fejn tista' tinsab fil-Lexicon: in-numru jirriferi għall-kolonna, billi kull paġna fiha żewġ kolonni enumerati, fil-waqt li l-ittra ta' l-alfabett ta' wara n-numru tirriferi għall-ordni li hemm fil-kolonna msemmija". (p. 8).

It-tielet taqsima hija marbuta sfiq mat-tieni waħda u tiġbor fiha l-etimoloġija li tinsab fil-Lexicon ta' Vassalli. Patri Fenech jagħti tagħrif siewi dwar din it-taqsima ta' l-etimoloġija: "Din it-taqsima li ġejja thaddan fiha sensiela ta' kliem li fil-Lexicon għandu l-etimoloġija tiegħu, jew għallinqas xi hjiel etimoloġiku li jitfa' dawl fuq il-hila ta' Vassalli bħala etimoloġista. Mhux b'daqshekk ifisser 'li kull ma qal dan l-istudjuż hu minnu, imma xejn xejn nistghu naraw x'kien jahseb f'dan il-qasam tal-għerf, u nifhmu fl-istess hin kemm inxexxielu jimxi 'l quddiem fih. Minkejja li għaddew hafna snin mill-1796 meta Vassalli hareġ dawn l-istudji tiegħu sa żmienna, xorta waħda għadu tajjeb u validu xjentifikament hafna milli qal dan l-istudjuż.

"Il-kliem li f'din is-sensiela jġib asterisk qablu hu dak li jinsab

wkoll fit-tieni taqsima ta' dawn l-istudji, u li kellu jidher fl-"Etimoloġika u Komparattiva". Il-kliem l-iehor li ma jgibx asterisk ghandu taghrif etimoloġiku fil-**Lexicon**. Dak il-kliem li fih salib qablu hu dak li Vassalli qal li hu 'barbaru', jgħifieri ta' nisel Rumanz.

"Għal min hu interessat fl-etimoloġija eżistenti ta' Vassalli, din it-taqsima hi ta' importanza kb'ra billi tagħti taghrif etimoloġiku shih. Min, min-naha l-oħra, irid kun jaf kemm kienet kbira l-ħidma etimoloġika ta' Vassalli, irid jara wkoll it-tieni taqsima ta' dan ix-xogħol". (p. 139).

Fil-paragrafu 4.1 tal-ktieb (p. 79), Patri Fenech jagħti xi tagħrif dwar kotba u dizzjunarji li Vassalli nqeda bihom għall-etimoloġija. Wara li iwissi li mhix haġa hafifa tgħid dan, jissokta: "... imma jekk wiehed jara x'kiteb dan l-istudjuż u liema eghjun ikkwota, wiehed iista' jasal biex għallinqas jiehu idea tal-ħidma lessikali u etimoloġika tiegħu". Barra x-xogħlijiet storiċi ta' G.F. Abela u G.A. Ciantar, li fihom xi tifsir etimoloġiku, Vassalli nnifsu jsemmi fil-**Lexicon** xi kotba li nqeda bihom. Fenech jagħti tliet kotba minn dawn. i.e. il-**Geografia Nubiensis** għall-ismijiet ġeografiċi, ktieb ta' John Willmet, **Lexicon Linguae Arabicae in Coranum Haririum et Vitam Timuri** (Rotterdam, 1784) u iehor ta' M. Pasqualino, **Vocabolario Siciliano Etimologico, Italiano e Latino** (5v., Palermo, 1785-1795). Iżda minbarra dawn, seta' kien hemm kotba oħra, bħax C.L. Dessoulavy, fir-reċensjoni li kiteb dwar ix-xogħol ta' Cremona fil-BSOAL (1938) wara li jsemmi l-ittra tar-Rev. C.F. Schlienz dwar il-Mss imħollija minn Vassalli, fosthom "an imperfect Italian and Maltese Lexicon in which A to A1 is wanting" u iehor "an imperfect etymological dictionary of the Maltese language" jgħid hekk: "... from Schlienz's description there can be no doubt that the first part (i.e. dawn li semmejna) constitutes the unpublished second volume of the **Lexicon**. I much doubt, however, whether the book would be of much intrinsic value, for Vassalli's apparatus was very limited, Golius, Erpenius, and Willmet being the only authorities he had at hand". Meta tqis li Vassalli fl-'appendice etimologica' kien behsiebu ifisser in-nisel ta' 1050 kielma mill-1800 li fih il-**Lexicon**, i.e. waħda minn kull tmintax, naslu biex nqaidu li, kieku waslilna t-tagħrif etimoloġiku shih, Dessoulavy kien aktarx jibdel il-fehma tiegħu dwar it-tieni volum tal-**Lexicon** li ntilef u baqa' mhux stampat.

Fil-paragrafu (vi), taht ir-ras "Discorso Preliminare" tal-**Lexicon**

(p. 38), Fenech ikkommenta, bħalma għamlu oħrajn qablu, dwar l-ittri ġodda mfasstlin minn Vassalli fl-alfabett tiegħu. Huwa jgħid li dawn l-ittri kienu miktubin b's.mboli speċjali, u din l-ispeċjalità tas-simboli ħolqot diffikultà biex l-alfabett ta' Vassalli jkun aċċettat. Din is-silta mir-reċensjoni ta' C.L. Dessoulavy li semmejna titfa' xi ftit dawl ukoll fuq din il-biċċa: "The defects in the **Lexicon** are due to Vassalli's being a pathfinder. Attempts to write Arabic in Roman characters have been few and far between. When he wrote his **Lexicon** he was, of course, unaware of the work of Pedro de Alcalà, and of the modified alphabet chosen by the latter to stand for those Arabic sounds and letters not known to the Latins. The next serious attempt in the same direction was to come only after Vassalli's death, when Francis Newman (the brother of John Henry) devised a Romic alphabet for classical Arabic and actually dreamed of getting it generally adopted, though, in the event, it was the Turks rather than the Arabs who were to prove favourably disposed to this reform".

Kif għedna fil-bidu, għal dawk li huma fatti storiċi dwar il-kitbiet ta' Vassalli, mhux lakemm iżżid ma' dak li qal Cremona. Għalhekk wieħed jifraħ meta jsib fil-ktieb ta' Fenech (pp. 55-60), it-test kollu kemm hu tal-manifest, li ma konniex nafuh u illum ma għadux jinsab fl-idejn, **Associazione al Dizionario Maltese-Italo-Latino**, stampat hawn Malta fl-1792 biex ihajjar lill-qarrejja halli jissieħbu fih.

Waqt li nifirħu lil Patri Fenech għal dan ix-xogħol siewi dwar M.A. Vassalli, nawgurawlu li jibca' jaħdem bil-qalb fil-għalqa ta' l-istudji lingwistiċi, u nħajruh biex forsi johroġ għad-dawl, b'xi tibdil u adattazzjonijiet, iż-żewġ teżijiet li kiteb, wahda għall-M.A. (Malta) u l-oħra għall-Ph.D. (Leecs).

Ġ. CASSAR PULLICINO

'Marguerite Gautier' — maqlub għall-Malti minn Ġino Muscat Azzopardi. Edituri: A.C. Aquilina, 1977 (202 paġna).

'La Dame aux Camelias', maqlub għall-Malti taħt l-isem ta' 'Marguerite Gautier', minn Ġino Muscat Azzopardi, huwa wieħed miġ-akbar klassiċi tad-dinja. Għadu sal-lum jinqara b'għaxxa minn ħafna nies fl-ilsien originali Franciż, kif ukoll f'isna oħra li kien maqlub fihom. Kull awtur li jixtieq jikteb bħala mgħallem, ifittex

li jaqra sewwa u jixtarr tajjed dan ir-rumanz u kull min ihoss xrara ta' sentiment umanitarju, jaqra bil-gost u bil-ġabra l-ġrajja ta' Margerita, il-bniedma li dinbet bla raj u ħabbet bla qies.

Dan mhux rumanz ta' ġrajja meraviljuża li wiehed jaqraha għall-kurżità jew għall-passatemp. Ir-rumanz hu mera, jew aħjar test, tal-kriżi li jaqgħu fiha u jgħaddu minnha bnedmin ta' qatgħat diversi. Il-qarrej għandu jibqa' mistagħġeb bit-tormenti ħorox li jkiddu r-ruħ, il-qalb u l-ġisem tal-bniedem meta tilhqu x-xorti ħażina, u fl-istess waqt il-qarrej jintebah ukoll kemm tista' tkun shiħa r-rieda tal-bniedem imqanqal minn sentimentali ta' hniena u ta' mħabba.

Ir-rumanz jista' jitqies ukoll bħala studju psikologiku dwar karattru komuni li jafuh ħafna nies imma jifhmuh ftit wisq... Ħafna nies huma tal-fehma li mara tad-dnub ma tħabbilx rasha ħlief fuq qliegħ, frugħa u żina, imma mill-qari ta' dan ir-rumanz, wiehed jinduna li prostituta jista' jkollha wkoll sensi sentimentali helwin ta' mogħ-drija, imħabba u sagrafiċċju.

F'dak il-ktieb il-qarrej isib ukoll dehra tal-ħajja soċjali Parigiina fl-epoka ta' wara l-gwerer ta' Napuljun meta l-aristokrazija reġgħet għolliet rasha u ħadet bixra mirquma, għanja u kburija; meta l-istima lejn dak li jkun kienet tiddependi mir-renta, mit-titlu jew mill-protetturi li jkollu; meta n-nisa tad-dinja kellhom vuċi fil-ħajja tal-belt u kienu dlonk ilekkmu u jġebbd, jillixkaw u jistadu fost il-mustaċċuni u l-ismarġassi li jiddefsu fil-ħajja pubblika.

Ġino Muscat Azzopardi li qaleb fi lsienna l-klassiku ta' Alexandre Dumas iż-żgħir, kiteb hekk fid-daħla tal-ktieb, "Il-lum dan ir-rumanz, wiehed mill-għaxra l-aktar moqrija fid-dinja, jista' jinqara minn kulhadd u jiena qlibtu għall-Malti biex inżidu mar-rumanzi l-oħra li ħarġu sa issa u sabiex inkun żidt l-ilsien tagħna ma' dawk tan-nazzjonijiet l-oħra kollha li qalbu għall-ilsien tagħhom..."

B'din il-biċċa xogħol tiegħu Ġino Muscat Azzopardi sehħlu mhux biss jagħti f'idejn il-qarrejja Maltin wiehed mill-aqwa rumanzi tad-dinja, imma rnexxielu wkoll jagħni l-letteratura tagħna b'opra tas-sew eċċellenti. Barra minn hekk, din it-traduzzjoni tixhed kemm l-ilsien tagħna jinqala' biex ifisser bil-ħeffa u bir-reqqa kull għamla ta' kitba stranjera. Ma kinetx ħaġa ħafifa traduzzjoni bħal din, għax l-originali hu mimli b'ideat astratti, sentimentali emozzjonali, tratti passjonali u sitwazzjonijiet patetiċi. Dawn kollha huma xogħol mill-aktar iebes għall-qlib minn ilsien għall-ieħor, u jeh-tieġu heġġa, ħila u gherf f'min jindaħal għalih.

Ġino Muscat Azzopardi wera kemm huwa mgħallem tajjeb u mharreġ bis-sengħa għal din il-biċċa xogħol li ndaħal għaliha. Huwa mhux biss għamel traduzzjoni tal-ktieb ta' Dumas iżda kiteb din it-traduzzjoni bi stil tabilhaqq haj, mexxej u idjomatiku li jilhaq livell letterarju għoli: tant li din il-biċċa xogħol tista' titqies fost l-aħjar traduzzjonijiet li għandna fl-ilsien tagħna.

Il-ktieb huwa stampat tajjeb, ċar u li jista' jinqara bil-heffa u bil-gost, u fih għamla sabiħa wkoll.

PROF. ĠUŻÈ GALEA

KARMEN MIKALLEG BUHAĠAR

Il-Kunsill ta' l-Akkademja tal-Malti jixtieq jiżzi hajr mill-qalb lis-Sinjurina Karmen Mikalleg Buhaġar ta' Londra għall-ghotja sabiħa ta' flus li tat dan l-aħħar biex tghinha tissokta fil-ħidma tagħha għall-ġieh u l-ġid ta' l-ilsien Malti. Din mhix l-ewwel darba li s-Sinjurina Mikalleg Buhaġar għenet lill-Akkademja b'għotijiet ta' flus u jixirqilha, għaldaqstant, l-istima tal-membri kollha akkademici kemm għal dawn il-ghajjuniet kif ukoll għall-hegġa u l-imhabba kbira li hi għandha lejn l-ilsien ta' Malta tagħna, l-Omm li tatna isimha.

RUMANZ TA' ĠUŻÈ CHETCUTI MAQLUB GĦALL-GĦARBI

Ir-Rumanz "L-Isqaq" ta' Ġużè Chetcuti li fis-sena 1976 kienet saret traduzzjoni tiegħu bl-Ingliż, "An Alley in Malta", minn Maud Rusten, issa saret traduzzjoni oħra tiegħu, did-darba bil-Għarbi, u ġie stampat fil-Libja. It-traduttur hu Ibrahim Elnajmi. Naħsbu illi din hi l-ewwel traduzzjoni bil-Għarbi li qatt saret ta' rumanz ta' awtur Malti.

When a Cheque Book is indispensable.

Money is what makes the world go round! And one of life's recurrent problems — whether you're single or married — is to keep one's personal finances in check and in good order! But you don't have to let this universal problem become a time-wasting chore.

A current account with the Bank of Valletta helps you make recurrent payments safely and smoothly. Helps keep cash on your person to a minimum. No queues. No hassle. And there is an added bonus:


There are no ledger fees with Bank of Valletta current accounts — but you do get fast service and a ready smile.


When you next get your pay cheque, think of the advantages of opening your own current account at the Bank of Valletta. Come and see us. We'll help you make life easy on yourself.

 **Bank of Valletta
Limited, Malta**

**Branches throughout Malta
and Gozo**

The Bank next door.





F'kull fergħa tal-Mid-Med Bank issib impjegati ta' esperjenza u mħarrġin b'mod l-iżjed professjonali.

Għal dawk li huma kuntatti ma' barra, il-Mid-Med Bank għandu korrispondenti mad-dinja kollha.

Mid-Med Bank – il-Bank b'wirt kbir ta' esperjenza.



Mid-Med Bank Limited

UFFIĊĊJU PRINCIPALI: 233 TRIQ IR-REPUBBLIKA VALLETTA
Fergħat f'Malta u Għawdex. Bank Assocjat fil-Grupp ta' Barclays.